

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

गुरुवार – १८ जून २०२०

दूताचा मरियेला संदेश

कुटुंब प्रमुख : प्रभूच्या दूताने मरियेला संदेश दिला

सर्व : आणि ती पवित्र आत्म्याच्या योगाने गर्भवती झाली

कुटुंब प्रमुख : नमो कृपापूर्ण मरिये . . .

कुटुंब प्रमुख : पहा मी प्रभूची दासी आहे

सर्व : तुझ्या शब्दाप्रमाणे माझ्याठाची होवो

कुटुंब प्रमुख : नमो कृपापूर्ण मरिये . . .

कुटुंब प्रमुख : आणि देवशब्द मनुष्य झाला

सर्व : आणि आम्हामध्ये राहिला

कुटुंब प्रमुख : नमो कृपापूर्ण मरिये . . .

कुटुंब प्रमुख : गिव्रस्ताने दिलेल्या वचनास आम्ही पात्र व्हावे म्हणून

सर्व : हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिव्रस्ताद्वारे करतो. आमेन.

गायन : आनंदाच्या या समयी . . . गीत क. १०

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन.

कुटुंब प्रमुख : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सदैव सुवंदित असो.

सर्व : परमेश्वर सदैव सुवंदित असो.

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

कुटुंब प्रमुख : हे प्रभो येशू, परमेश्वराच्या राज्यात लोकांना शांतीने एकत्रित करण्यासाठी तू आलास . हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : आमचे पावित्र्य वाढविण्यासाठी तू शब्द व संस्कारास्तुपाने येतोस . हे ख्रिस्ता, आम्हावर दया कर .

सर्व : हे ख्रिस्ता, आम्हावर दया कर .

कुटुंब प्रमुख : तुझ्या लोकांना मुक्ती देण्यासाठी तू वैभवाने पुन्हा येणार आहेस . हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : सर्वसमर्थ परमेश्वर आम्हावर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

आपण प्रार्थना करू या :

हे सर्वसमर्थ परमेश्वरा, आमच्या आशादीपका व सामर्थ्या, तुझ्या कृपेशिवाय पुढे जाणे आम्हाला अशक्य आहे . ख्रिस्ताचे अनुकरण करण्यास व तुझ्या इच्छेप्रमाणे जीवन जगण्यास आम्हाला साहाय्य कर . ही प्रार्थना आम्ही, तुझ्याबरोबर पवित्र आत्माच्या ऐक्यात सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू ख्रिस्त ह्याच्याद्वारे करतो .

सर्व : आमेन .

पर्यायी प्रार्थना

हे प्रभो, आमच्या सर्वसमर्थ बापा, श्रद्धेच्या बंधनाने आम्हाला जोडले आहे . परंतु आमचा स्वार्थीपणा आम्हाला विभक्त करील याची आम्हाला जाणीव आहे . तुया कृपासामर्थ्याची आम्हाला नित्य गरज आहे . प्रेमबंधनाने आम्हाला एकत्रित ठेव . एक कुटुंब म्हणून जीवन जगण्यास आम्हाला साहाय्य कर . सुवर्तेच्या संदेशाप्रमाणे आचरण करण्यास आम्हाला कृपा दे . ही प्रार्थना आम्ही आमच्या प्रभू ख्रिस्ताद्वारे करतो .

सर्व : आमेन .

प्रभूशब्दविधी

पहिले वाचन :

बेनसिराक ४८ : १ – १४

वाचक : बेनसिराक या पुस्तकातून घेतलेले वाचन :

“एलियाला वावटळीने आच्छादले आणि अलिशास त्याची आध्यात्मिक शक्ती प्राप्त झाली.”

एलिया संदेष्टा अग्निसमान प्रकट झाला, त्याचे वचन मशालीप्रमाणे धगधगीत होते. त्याने त्यांच्यावर दुष्काळ आणला आणि आपल्या उत्साहाच्या भरात त्यांची संख्या कमी केली. त्याने परमेश्वराच्या शब्दांद्वारे आकाशाचे दरगाजे बंद केले आणि तीन वेळा अग्निवर्षाव पण केला. हे एलिया, तू आपल्या चमत्कारात किती महान होतास? तुझ्यासमान दुसरा कोण प्रौढी मिरवू शकेल? सवश्रेष्ठ प्रभूच्या आज्ञेने तू एका मृत मनुष्याला मृत्यु व अधोलोकातून परत आणलेस; तू राजांचा सर्वनाश केलास, प्रतिष्ठितांस खाली पाडलेस; सिनाई पर्वतावर आरोप व होरेब पर्वतावर प्रतिकार तुझ्या कानी पडले; तू सूडास योग्य शिक्षा देण्यासाठी राजांना आणि तुझा वारसा चालवण्यासाठी संदेष्ट्यांना अभिषेक केलास. अग्नीच्या वावटळीने आणि अग्निअश्वरथातून तू वर आकाशात घेतला गेलास. तुझ्या वावतीत असे लिहिले आहे की, परमेश्वराचा कोध भडकण्या आधी, बाप आणि मुलगा यांचा समेट करण्यासाठी आणि योकोबच्या वंशांचा उद्घार करण्यासाठी, नेमलेल्या वेळी तू हजर होशील. ज्यांना तुझे दर्शन घडले ते आणि ज्यांचा सुग्रदायी प्राणान्त झाला ते सर्व भाग्यशाली होत. आम्हीसुद्धा सर्व अवश्य जिवंत राहू.

जेव्हा एलियाला वावटळीने आच्छादले तेव्हा अलीशास त्याची आध्यात्मिक शक्ती प्राप्त झाली. आपल्या संपूर्ण आयुष्यात तो कोणत्याही राज्यकर्त्यापुढे डगमगला नाही आणि त्याच्यावर कोणीही आपला अधिकार चालवू शकला नाही. त्याला काहीच अशक्य नव्हते आणि जेव्हा तो मृत्यू पावला तेव्हा त्याचे मृत शरीर दैवी संदेश देऊ लागले. जसे आपल्या जीवनात त्याने अनेक चमत्कार केले, त्याचप्रमाणे त्याने मृत्यूनंतरही अदभुत कृत्ये केली.

हा प्रभूचा शब्द आहे.

सर्व : देवाला धन्यवाद.

प्रतिसाद स्तोत्र :

स्तोत्र ९६ : १ - ७

प्रतिसाद : नीतिमान जनहो, प्रभूठायी हर्ष करा.

१. परमेश्वर राज्य करो, पृथ्वी उल्हास करो;
द्वीपसमूह हर्ष करो.
ढग आणि अंधार त्याच्याभोवती आहेत,
नीती आणि न्याय त्याच्या राजासनाचा आधार आहेत.

प्रतिसाद : नीतिमान जनहो, प्रभूठायी हर्ष करा .

२ . त्याच्यापुढे अग्नी चालतो
आणि त्याच्या सभोवतालचे शत्रू जाळून टाकतो,
त्याच्या विजांनी जग प्रकाशित केले,
हे पाहून पृथ्वी कंपायमान झाली .

प्रतिसाद : नीतिमान जनहो, प्रभूठायी हर्ष करा .

३ . परमेश्वरासमोर,
सर्व पृथ्वीच्या प्रभूसमोर पर्वत
मेणाप्रमाणे वितळले .
आकाशाने त्याची नीती प्रगट केली;
सर्व लोकांनी त्याचा गौरव पाहिला .

प्रतिसाद : नीतिमान जनहो, प्रभूठायी हर्ष करा .

४ . जे कोरीव मूर्तीची उपासना करतात,
जे मूर्तीचा अभिमान वाळगतात
ते सर्व लज्जित झाले .
अहो सर्व दिव्यदूतहो, त्याच्या चरणी लागा .

प्रतिसाद : नीतिमान जनहो, प्रभूठायी हर्ष करा .

शुभवर्तमान जयघोष

योहान १० : २७

आलेलुया, आलेलुया!
प्रभू स्फृणतो,
माझी मेंडरे माझी वाणी ऐकतात,
मी त्यांना ओळखतो आणि ती माझ्यामागे येतात .
आलेलुया!

शुभवर्तमान :

मत्तय ६ : ७ – १५

वाचक : मत्तयलिखित शुभवर्तमानातून घेतलेले वाचन .

सर्व : हे प्रभो, तुझा गौरव असो .

“तुमच्या स्वर्गातील पित्यकडे प्रार्थना करा.”

येशू आपल्या शिष्यांस म्हणाला, “तुम्ही प्रार्थना करता तेव्हा परराष्ट्रीयांसारखी व्यर्थ बडवड करू नका . आपण पुष्कळ वोलतो म्हणजे आपले मागणे मान्य होईल असे त्यांना वाटते . तुम्ही त्यांच्यासारखे होऊ नका, कारण तुमच्या गरजा काय आहेत हे तुमचा पिता, तुम्ही त्याच्यापाशी मागण्यापूर्वीच, जाणून आहे . ह्यास्तव तुम्ही ह्याप्रकारे प्रार्थना कराः

“हे आमच्या स्वर्गातील पित्या, तुझे नाव पवित्र मानले जावो . तुझे राज्य येवो . जसे स्वर्गात तसे पृथ्वीवरही तुझ्या इच्छेप्रमाणे होवो . आमची रोजची भाकर आज आम्हाला दे आणि जसे आम्ही आपल्या देणेकच्यांस देणे सोडले आहे तशी तू आमची देणी आम्हांस सोड आणि आम्हाला परीक्षेत आणू नकोस, तर आम्हाला वाईटापासून सोडव .”

“कारण जर तुम्ही त्यांच्या अपराधांची क्षमा केली तर तुमचा स्वर्गीय पिता तुम्हालाही क्षमा करील, परंतु जर तुम्ही लोकांना क्षमा केली नाही तर तुमचा पिताही तुमच्या अपराधांची क्षमा करणार नाही .”

प्रभूचे हे शुभवर्तमान .

सर्व : हे ख्रिस्ता, तुझी सुती असो .

चिंतन : आजच्या शुभवर्तमानात प्रभू येशू प्रार्थनेचे महत्व आपल्याला पटवून देत आहे . येशू आज स्पष्टपणे सांगत आहे की प्रार्थना म्हणजे व्यर्थ बडवड नक्के तर परमेश्वराच्या सानिध्यात राहणे व एक घनिष्ठ संबंध जोडणे असे आहे . प्रार्थना करताना शब्द हे महत्वाचे नाहीत तर ज्याच्यावर आपली श्रद्धा व प्रेम अवलंबून आहे त्या परमेश्वराशी असलेली वांधिलकी भक्तम करणे होय . प्रार्थना म्हणजे फक्त शब्दांचा मारा नव्हे, ते परमेश्वराला आत्मसर्पण आहे . आमच्या स्वर्गीय वापा ही एक आदर्श प्रार्थना येशू आपल्या शिष्यांना शिकवीत आहे . प्रार्थना कशी असावी ह्याचे उल्कृष्ट उदाहरण आमच्या स्वर्गीय वापा ह्या प्रार्थनेद्वारे दिसून येते . ह्या प्रार्थनेचे दोन भाग आहेत . पहिल्या भागात परमेश्वराची सुती करण्यात आलेली आहे तर दुसऱ्या भागात सात विनंत्या परमेश्वराला समर्पित करण्यात आलेल्या आहेत . मी आत्मियतेने आमच्या स्वर्गीय वापा ही प्रार्थना म्हणतो का?

थोडावेळ शांत राहून आपण चिंतन करू या .

आपण प्रार्थना करू याः

हे प्रभो परमेश्वरा, भाकर व द्राक्षरसाद्वारे तू आम्हाला शारीरिक व आत्मिक अन्न देतोस . या प्रार्थना विधीच्या कृपाशक्तीने आम्हाला शारीरिक व आत्मिक आरोग्य लाभावे व नवजीवनाचे वरदान मिळावे म्हणून साहाय्य कर . ही प्रार्थना आम्ही आमच्या प्रभू ख्रिस्ताद्वारे करतो .

सर्वः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा । तुझे नाव पवित्र मानले जावो । तुझे राज्य येवो । जसे स्वर्गात तसे पृथ्वीवरही । तुझ्या इच्छेप्रमाणे होवो । आमची दररोजची भाकर । आज आम्हाला दे । जशी आम्ही । आमच्या अपराध करणाऱ्यांना क्षमा करतो । तशी तू आमच्या अपराधांची । क्षमा कर । आणि आम्हाला । मोहात पडू देऊ नकोस । पण वाईटापासून । आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर . या जीवनात तू आम्हाला शांती दे . आमच्या तारणाच्या येशू ग्रिस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून मुरक्कित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू ग्रिस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या ग्रिस्तसभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नित्यजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या बरोबर सदा असो .

सर्व : आणि तुम्हावरोबर सुख्दा .

कुटुंब प्रमुख : आपण एकमेकांस शांतीवंदन करू या .

आध्यात्मिक ख्रिस्त प्रसाद विधी



माझ्या प्रिय येशू,
तू आल्तारावरील पवित्र साकार्मेंतात जातीने हजर
असतोस
ह्यावर माझी नितांत श्रद्धा आहे .

सर्वप्रेक्षा माझे तुझ्यावर प्रेम आहे आणि
माझ्यामध्ये तू यावा अशी माझी तीव्र इच्छा आहे .
ह्या दिवसात मी तुला पवित्र मिस्सा साकार्मेंताद्वारे
स्वीकारू शकत नसलो
तरी निदान आध्यात्मिक स्वरूपात तू माझ्या
अंतःकरणात ये .
तू नेहमीच मजबरोवर असतोस .
मी तुला मिठी मारतो .
तुझ्यापासून माझा कधीही वियोग होऊ देऊ
नकोस .
आमेन .

आपण प्रार्थना करू या :

हे प्रभो, तुझ्या संस्काराद्वारे ख्रिस्तसभेमध्ये ऐक्याचे व शांतीचे साम्राज्य प्रस्थापित कर . ही प्रार्थना आम्ही
आमच्या प्रभूख्रिस्ताद्वारे करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला
सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ख्रिस्ताच्या शांतीत जाऊ या.

सर्व : देवाचे आभार मानू या.

कोरोना विषाणुचा प्रादुर्भाव रोखण्यासाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाग्ववत असतोस .

कोरोना विषाणुची झाल पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने एक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढे देखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करुणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो . आमेन .

गायन : मी तुझ वाप **गीत क.** १७१